


Xi taghrif dwar l-Inkurunazzjoni ta' l-Assunta fil-Mosta

migbur minn **Manwel D. SCHEMBRI**

Dip. Stud. Rel., B.A.(Gen.), B.A.Stud. Rel., Dip. Educ. (Admin. & Mangt.)

- * Novembru 1973 - L-Arċipriet Dun Bert Bezzina ressaq lill-Arċisqof ta' Malta, Mons. Mikiel Gonzi, it-talba f'ismu, f'isem il-Kleru u f'isem il-Mostin kollha biex l-Assunta fil-kwadru titolari tar-Rotunda tal-Mosta jiġi nkurunat. L-Arċisqof aċċetta mill-ewwel u wassal huwa stess din it-talba quddiem il-Q. T. il-Papa PAWLU VI.* 12 ta' Diċembru 1973: mill-Belt tal-Vatikan hareġ id-Digriet ta' l-Inkurunazzjoni f'isem il-Papa Pawlu VI, iffirmit mis-Segretarju ta' l-Istat, il-Kardinal Joannes Villot.
- * 26 ta' Jannar 1974: id-Digriet waṣal f'idejn l-Arċipriet Dun Bert Bezzina, u l-ahbar xterdet mal-Mosta kollha f'legha ta' berqa.
- * 15 ta' Frar 1974: id-Digriet inqara



*Il-Kavallerija tal-Pulizija twassal lill-Arċisqof u hadet sehem fil-purċissjoni.
(ritratt: Jos. A. Vella F.R.P.S., E. FIAP., E.S. FIAP.)*

f'Quddiesa Sollenni li saret apposta, u wara ġie espost fin-niċċa ta' San Ġuzepp.

- * Id-disinn tal-kuruna sar mis-sur Ġużè Galea mir-Rabat, Malta. Kien fiha 161 uqija deheb ta' 22 karat u żżejnet b'ghadd ta' perli kif ukoll 79 haġar prezzjuż.
- * Il-Kuruna inhadmet mis-sur Roger Mizzi minn Birkirkara. Swiet Lm1,774-47ċ. Ingabret kollha mill-Mostin u anke xi emigranti.
- * Il-Kwadru Titolari ta' l-Assunta ġie rrestawrat mis-sur Maurice Cordina'.
- * 19-20 ta' Lulju 1975: Ittra



Il-Prim Imħallef, Prof. J.J. Cremona, iżomm il-Kuruna fil-bidu tal-purċissjoni mill-Oratorju Qalb ta' Gesù. Fuq ix-xellug tiegħu jidher id-Direttur Spiritwali tas-Soċ. Fil. Nicolò Isouard, Dun Karm Mifsud, u żewġ Kavallieri tas-Santu Sepulkru Ordni tal-Papa.



*Il-Prim Imħallef, Prof. J.J. Cremona, imexxi il-purċissjoni u jzomm il-Kuruna fi Triq il-Kungress Ewkaristiku.
(ritratt: Jos. A. Vella F.R.P.S., E. FIAP., E.S. FIAP.)*




*Il-Korteo imponenti ta' aktar minn mitt Saċerdot li ġew jikkoncelebraw ma' l-Arċisqof M. Gonzi għall-Inkurunazzjoni.
(ritratt: Jos. A. Vella F.R.P.S., E. FIAP., E.S. FIAP.)*



*Uhud mis-Saċerdoti waqt il-Konċelebrazzjoni fuq it-Tribuna armata apposta fuq disinn ta' Dun Anġ Camilleri, flimkien mas-sinjuri J.J. Camilleri, Francis Tonna u Philip Caruana.
(ritratt: Jos. A. Vella F.R.P.S., E. FIAP., E.S. FIAP.)*



Il-mument l-aktar sollenni meta l-Arċisqof Mons. Mikiel Gonzi poġġa l-Kuruna prezzjuża fuq ras il-Madonna tal-Kwadru Titolari ta' l-Assunta.
(ritratt bil-kortesija tat-Times of Malta)



Wara l-Omelija, Mons. Arċisqof Mikiel Gonzi jbierek il-Kuruna miżmuma mill-Prim Imhallef, Prof. J.J. Cremona.
(ritratt: Jos. A. Vella F.R.P.S., E. FIAP., E.S. FIAP.)


Pastorali ta' Mons Arċisqof Mikiel Gonzi nediet l-Inkurunazzjoni tal-Kwadru titolari tar-Rotunda.

- * 2 t' Awwissu 1975: Sar Pellegrinagg Nazzjonali f' Lejl Marjan Nazzjonali fejn harget ukoll il-Vara ta' Santa Marija.
- * 10 t' Awwissu 1975 - Jum l-Inkurunazzjoni: Fil-ghodu saret l-Ewwel Tqarbina lil 192 tifel u tifla. Fil-ghaxija fil-5.00 pm bdiet il-Quddiesa ta' l-Inkurunazzjoni b'purċissjoni mill-Oratorju Qalb ta' Ġesù, immexxija mill-Kavallerija tal-Pulizija, li fiha hadu sehem l-Arċisqof ta' Malta - Mons. MIKIEL GONZI, il-Vigarju Ġenerali - l-Isqof Mons. ĠUŻEPPI MERCIECA, l-

Isqof t'Ghawdex - Mons. NIKOL G. CAUCHI, madwar mitt saċerdot, u l-Unur Tieghu l-Prim Imhallef - il-Professor J.J. Cremona, li żamm il-kuruna fuq imhadda tal-bellus blu. Fis-7.40 pm (hin tas-sajf), għall-Kant tas-Salve Regina mill-Kor Santa Ċecilja tal-Mosta, Mons. Mikiel Gonzi, bl-awtorità tal- Q.T. il-Papa PAWLU VI, mghejjun mill-Isqfijiet l-ohrajn, poġġa fuq ras l-Assunta tal-Mosta l-Kuruna tad-deheb fin u l-haġar prezzjuż b'rahan dejjiemi tar-rabta tal-Mostin ma' Ommhom Smewwija. Kienu preżenti 'l fuq minn 50,000 ruh. Wqra li ntemmet il-Quddiesa, l-Inkwadru Inkurunat ta' l-Assunta ttiehed f'purċissjoni mat-toroq ewlenin tal-Mosta.

l' Ara wkoll SCHEMBRI Manwel D, IR-RESTAWR TA' L-1974 TAL-KWADRU TA' L-ASSUNTA, fil-programm tal-Festa, Soċjetà Filarmonika Nicolò Isouard, Mosta 1994.

G. Caruana



Express Watch
repairer

We sell clocks and watches
Repairer of all types of
clocks, repair guaranteed
We repair Grand Father

110, Eucharist Congress Road, Mosta - Tel: 417235